



KUNSILL LOKALI TA' SANNAT
Triq Sannat, Ta' Sannat SNT 9020, Ghawdex - Malta

Minuti tat-30 laqgħa tal-Kunsill Lokali Ta' Sannat li saret fl-Uffiċċji Amministrattivi tal-Kunsill nhar l-Erbgħa 21 ta' Jannar, 2015 u li bdiet fl-5.00 p.m.

Il-laqgħa bdiet b'dawn il-membri preżenti:-

<u>Sindku:</u>	Is-Sur Philip Vella
<u>ViċiSindku:</u>	Is-Sinjura Frances Galea
<u>Kunsillieri:</u>	Is-Sur Joseph Bajada
	Is-Sinjura Maria Cassar Sultana
	Is-Sinjura Margaret Said

<u>Uffiċċjali:</u>	
SegretarjuEżekuttiv	Is-Sur Jason Curmi

<u>Ambaxxatur taż-żgħażaġh:</u>	Is-Sur Eric Gauci
---------------------------------	-------------------

1. QARI, KONSIDERAZZJONI U APPROVAZZJONI TAL-MINUTI

Il-laqgħa bdiet fl-5.00 p.m.

Wara li ntqalet it-talba tal-bidu, inqraw l-Minuti tal-laqgħat ta' qabel, Nru. 28 - 8 u tal-laqgħa b'urgenza Nru 29 - 8 u dawn ġew ikkoreġuti w approvati unanimament mill-Kunsill.

Is-Sindku nforma lill-Kunsill li l-laqgħat tal-Kunsill Lokali Ta' Sannat mill-lum ser jibdew ikunu streamed live fuq is-sit elettroniku tal-Kunsill www.sannat.gov.mt

Is-Sindku ntroduċa u ferraħ lil Eric Gauci, l-Ambaxxatur il-ġdid f'isem iż-żgħażaġh tar-raħal Ta' Sannat li ser jibda jattendi għall-laqgħat tal-Kunsill u għall-għajnuna tiegħu li jista joffri l-quddiem b'risq il-lokalita' Ta' Sannat. Is-Sindku ntoduċa lil Eric Gauci sabiex jagħti l-introduzzjoni tiegħu. Eric qal li huwa student u li qed jattendi l-iskola fl-ewwel sena tiegħu tas-Sixth Form u li se jagħlaq sbatax-il sena dalwaqt.

Fil-5.20 p.m. il-laqgħa ġiet sospiza peress li fil-kamra tal-laqgħat daħlu s-Sur Michael Curmi, Is-Sur Charlie Muscat, is-Sur George Spiteri u l-Perit John Saliba minn Triq tal-Gruwa u s-Sindku ssospenda l-laqgħa.

Il-laqgħa baqgħet sospiza għaliex wara li ħarġu dawn is-Sinjuri mill-kamra, daħal fil-kamra tal-laqgħat is-Sur Tarcisio Grima minn Triq l-Isqof Davide Cocco Palmeri.

Il-Laqgħa tkomplet fis-6.00 p.m., fejn l-Kunsill iddiskuta dawn l-ilmenti segwenti.

Is-Sinjuri Curmi, Muscat, Spiteri u l-Perit Saliba minn Triq Gruwa preżentaw ilment bil-mitub għan-nom tar-residenti ta' Triq tal-Gruwa dwar spjegazzjoni ta' kif sar ix-xogħol ta' tqegħid ta katusi ta' l-ilma tax-xita billi huma qed isostnu li dawn huma żgħar wisq biex jirċievu l-ilma li jgħaddi f'din it-triq meta tagħmel xita qawwija. Is-Sindku qal li hu, flimkien mall-Kunsill qed jgħamlu l-għalmu tagħhom biex minn dan ix-xogħol tal-pajp line li qed isir mill-Qala għal ġibjun Ta' Ċenċ, l-Kunsill jista jibbenefika biex isir dan ix-xogħol tal-katusa/culvert għall-ilma tax-xita peress li l-Kunsill ma għandux il-fondi biex jgħamel dan. Is-Sindku kien ċar dwar dan u qal li l-water culvert li sar f'din it-triq kien mill-W.S.C. u l-Ministeru għal Għawdex fejn dan il-proġett hu f'idejn il-Perit Bigeni. Dawn ir-residenti qalu wkoll li meta kien hemm il-Perit fil-post dan kien qal li l-katusi kienu ser isiru tal-pied u sitta u dawn saru tal-pied u erba' u b'hekk l-problema tal-ilmijiet tax-xita mhux ser tissolva għal kollox. Is-Sindku qal li ser jitlob laqgħa apposta mall-Perit Bigeni biex jitlobu li dawn il-katusa/culvert jkunu akbar jew li ssir alternattiva oħra biex nevitaw din il-problema.

Is-Sur Grima ta' Triq l-Isqof Davide Cocco Palmeri kien ressaq ilment dwar katusa tad-drenaġġ miksura fi triq u li qed toħloqlu nkonvenjent kbir kull darba li jfur id-drenaġġ. Is-Segretarju Eżekuttiv kien kiteb lill-W.S.C. fejn infurmawh li minn naħa tagħhom marru tlett darbiet bil-camera biex jgħinuhom jillokejtjaw il-ħsara fejn qiegħeda biex jinzel fuq fejn hemm il-ħsara fuq din il-house connection tiegħu. Mill-W.S.C. qallu li din trid issir privatament, huma ma jidhlux fiha. Huma komplew jgħidu li l-W.S.C. huma responsabbli biss mill-main prinċipali tan-nofs it-triq tal-8" li jinsab f'kundizzjoni tajba u ma fiehx problemi. Is-Sur Grima kompli jgħid li din il-ħsara giet ikkaġunata mill-wear and tear tat-triq. Il-Kunsill għandu jieħu parir mingħand l-Avukat tal-Kunsill dwar dan il-każ.

2. Proġetti Kapitali - Applikazzjonijiet

Is-Sindku nforma lill-Kunsill li dan kien irċieva ittra mis-Segretarju Parlamentari għall-Gvern Lokali fejn il-Kunsill kollha ġew infurmati li fil-baġit għal din is-sena l-Gvern kien ħabbar fond ta' miljun euro lill-Kunsill Lokali f'proġetti kapitali. Hu kompli qal li hu flimkien mas-Segretarju Eżekuttiv kienu mitluba jattendu laqgħa apposta li għaliya attendew flimkien mall-Kunsill Lokali Għawdxin nhar il-Ħamis 8 ta' Jannar 2015, fl-10.00 a.m., fis-sala tal-Kunsill Lokali n-Nadur. Dawn l-applikazzjonijiet jgħalqu fit-30 ta' Jannar 2015. Is-Sindku ppropona u l-Kunsill qabel li għandu japplika għal tlett proġetti wieħed minnhom mitlub mill-Kumitat tar-Regional Park ta' Mgarr ix-Xini bejn il-Kunsill Lokali Ta' Sannat u x-Xewkija.

- Il-water storm culvert u bini ta' ħitan tas-sejjieħ ta' Triq tal-Gruwa
- Tkomplija bit-tarmak tal-Proġett tal-M313 - Triq Dun Xand Aquilina
- Parti minn fażi tal-istudju tal-iskavi f' Mgarr ix-Xini Regional Park



3. Il-Karnival f' Ta' Sannat

Is-Segretarju Eżekuttiv ressaq fuq il-mejda tal-laqqgħat imejls mibgħuta minn kumpaniji tal-Karnival bil-prezzijiet mitluba. Il-Kunsill mhux kollu beda jaqbel li jsir il-Karnival fir-raħal għalhekk is-Segretarju Eżekuttiv talab lill-Kunsill biex issir votazzjoni dwar jekk il-Kunsill jaqbilx li l-Karnival isir jew le. Il-votazzjoni giet bi tnejn favur u tlett astensjonijiet. Għalhekk is-Sindku qal li l-Karnival se jsir nhar it-Tnjen 16 ta' Frar 2015, fit-8.15 p.m. fi Pjazza Santa Margerita. Il-Kunsillier Bajada ssuġġerixxa biex issir kompetizzjoni għal aħjar sitt maskarati spontanji biex jitqajjem l-ispirtu tal-Karnival tradizzjonali kif kien isir fil-Karnival f'Ta' Sannat snin ilu. Il-Kunsill qabel li għal din il-kompetizzjoni l-premijiet ikunu f'cash prizes, fl-ewwel post €50, fit-tieni post €40, fit-tielet post €30, fir-raba', fil-ħames u fis-sitt post €20 kull wieħed. Għandha titqabbad ġurija apposta għal din il-kompetizzjoni. Dawn il-partecipanti għal din il-kompetizzjoni għandhom jiġbru numru mill-uffiċċju tal-Kunsill. Dwar il-kumpaniji taż-żfin bil-kostum, il-Kunsill qabel li għandhom jiġu mistiedna. Il-Kunsill qabel li għandu jistieden lid-daqqaqa folkloristiċi Ta' Seguna u li għandu jinkera s-sound system għal din l-attività. Għandu jintalab l-għajjnuna tal-Pulizija u gwardjani lokali.

4. Dog Park

Is-Sindku nforma lill-Kunsill li ġie avviċinat minn Ms. Heidi Grech mill-Animal Welfare fejn talbet laqgħa miegħu u ġie spjegat jekk il-Kunsill Lokali Ta' Sannat għandux xi area fejn wieħed jista jagħmel Dog Park għar-rikreazzjoni u playing area għal klieb. Is-Sindku ssuġġerixxa li dan il-park ikun tajjeb jekk isir fejn il-Ġnien tal-Bidwi fiz-żona ODZ, area tal-Gvern u li tinsab f'idejn Alex Bajada u Salvu Buttigieg fejn din l-art tista tiġi devoluta lill-Kunsill mid-Dipartiment tal-Artijiet. Il-Viċi Sindku ssuġġerit li l-Kunsill għandu qabel jistaqsi lir-residenti ta' dik it-triq jekk jaqblux ma din il-proposta minħabba l-għajjat tal-annimali. Is-Sindku qal li park ta dan it-tip se jkun l-ewwel wieħed f'Għawdex għalhekk ikun kapaċi li l-lokalita' Ta' Sannat tiġi frekwentata aktar minn ħafna nies. Għalhekk is-Sindku qal li se jitlob laqgħa apposta mas-Segretarju Parlamentari għall-Biedja, Sajd u Drittijiet tal-Annimali, l-Onor. Roderick Galdes dwar dan il-proġett.

Is-Sindku semmha wkoll li l-Kuntrattur tal-Bidwi Park mhux qed iwettaq ix-xogħol kif misthoqq u li l-post qed jiġi traskurat, hu qal li suppost fuq il-post ħawwel fjuri stagġjonali u dan ma sarx. Għalhekk is-Sindku qed jitlob li l-pagament ta' Jannar 2015 ma jithallasx kollu. Il-Kunsill qabel ma dan.

5. Jum Sannat – Premju Ġieh Sannat

Is-Sindku nforma lill-Kunsill li Jum Sannat, it-28 ta' April din is-sena se jaħbat nhar it-Tlieta, għalhekk dan il-jum għandu jiġi ċelebrat fil-weekend ta' qabel. Il-Kunsill qabel ma dan u qabel ukoll li għandhom jiġu avviċinati s-Socjeta Mużikali Santa Margerita u d-Diretturi tal-Hotel Ta' Ċenċ biex jekk hu possibli jittelgħa kuncert mużikali bħas-sena l-oħra, fis-sala għal konferenzi tal-Hotel Ta' Ċenċ. L-applikazzjonijiet għan-nomini tal-Premju Ġieh Sannat għandhom jgħalqu fl-ewwel ġimgħa ta' April. Is-Sindku ddelega lill-Kunsillier Bajada u bl-għajjnuna tas-Sur Franco Azzopardi biex tiġi organizzata logħba futbol bil-veterani tal-lokal. Is-Segretarju Eżekuttiv nforma lill-Kunsill li l-Headmistress tal-iskola primarja ta' Sannat

nfurmatu li l-field day mit-tfal tal-iskola ser tigi organizzata fl-grawnds tal-iskola f'Jum Sannat stess nhar it-Tlieta 28 ta' April 2015.

6. Data għall-Laqqgħa Annwali

Is-Segretarju Eżekuttiv informa lill-Kunsill li skont Artiklu 70 tal-Liġi tal-Kunsilli Lokali għandha isir l-Laqqgħa Ġenerali Annwali fejn il-Kunsill jkun jista jilqa' s-suggerimenti tar-residenti dwar il-baġit għas-sena 2015 u li r-residenti tal-lokalita' Ta' Sannat huma kollha mistiedna li jattendu. Il-Kunsill qabel li din il-Laqqgħa Ġenerali Annwali għandha ssir nhar l-Erbgħa 11 ta' Frar 2015, fis-6.30 p.m., fil-bini amministrattivi tal-Kunsill.

7. Materja oħra

Komunikazzjoni mis-Sindku

7.1 Is-Sindku nforma lill-Kunsill li rċieva mid-Dipartiment għall-Gvern Lokali li l-ammont tal-allokkazzjoni għal din is-sena 2015, hi ta' €210,933.00c.

7.2 Is-Sindku ressaq il-Performance Bonus ta' l-Impjegati għal-approvazzjoni. Dawn ġew approvati b'dan il-mod:

- L-eks Deputat Segretarju Eżekuttiv Mark Formosa ġie mogħti 10%
- Is-Segretarju Eżekuttiv Jason Curmi ġie mogħti 10%
- L-Iskrivana Geraldine Mercieca ġiet mogħtijja 6%

Fil-kas tad-Deputat Segretarju Eżekuttiv u tas-Segretarju Eżekuttiv ir-rapporti ser jintbghatu lid-Dipartiment għall-Gvern Lokali.

7.3 Is-Sindku nforma lill-Kunsill li l-kuntratt ta' Mizura 313 dwar xogħol ta' pavimentar b'ċangatura ta' tip porfido fi Pjazzetta tax-Xelina, Ta' Sannat u kanali tal-ilma tax-xita b'impatt ambjentali għandu jiġi ffirmat mill-kuntrattur li rebaħ l-offerta Gatt Tarmac Ltd. u l-Kunsill fil-jiem li ġejjin ikun jista jibda ix-xogħol u jitlesta sa nofs ix-xahar ta' Mejju 2015. Is-Sindku qal lill-Kunsill li l-pre-financing ġiet aċċettata mill-Ministru tal-Finanzi. Il-Kunsill għandu jitlob lill-Perit biex jipprepara d-dokumenti tat-tenders għad-dwal u l-għamara ta' Pjazzetta tax-Xelina.

Komunikazzjoni mis-Segretarju Eżekuttiv

7.4 Is-Segretarju Eżekuttiv nforma lill-Kunsill dwar t-Tender tal-Ġbir ta' l-iskart domestiku, li l-Kunsill Lokali Ta' Sannat, flimkien ma tax-Xewkija u tax-Xagħra ħargu s-sejha għall-offerti fuq il-Malta Independent, fuq il-Gazzetta tal-Gvern ta' Malta u fuq l-EU Journal. Din l-offerta se tagħlaq nhar il-Ġimgħa 20 ta' Marzu 2015, fil-11.00 a.m. Dan id-dewmien inqala' minħabba li fuq l-EU Journal is-sejha trid iddum tnejn u ħamsin ġurnata. Il-prezz ta' tender se jkun ta' €150 u l-offerti se jingabru u jinxehtu fil-kaxxi apposta fl-uffiċċju Amministrattivi tal-Kunsill Lokali Ta' Sannat. Għalhekk dawn it-tlett Kunsilli Lokali se jkollhom jgeddu l-kuntratt li għandhom preżenti għax-xhur li ġejjin ta' Frar u Marzu 2015. Is-Sindku talab biex meta jiġu miftuħa dawn l-offerti ikun hawn rappreżentanza mit-tlett Kunsilli.

- 7.5 Is-Segretarju Eżekuttiv informa lill-Kunsill li dwar il-ħatra ta' Skrivani mall-Kunsill, is-Sur Joe Mifsud li kellu jibda jaħdem minn nhar it-Tnejn 5 ta' Jannar 2015 ma aċċettax dan ix-xogħol minħabba raġunijiet personali. Il-Kunsill qabel li għandu jinforma lill-persuna li jmiss mill-lista tar-riżlutat u li fl-ittra li se tintbghat mis-Segretarju Eżekuttiv għandu jinforma biex dan/din jibda/tibda taħdem mall-Kunsill minn nhar it-Tnejn 2 ta' Frar 2015.
- 7.6 Is-Segretarju Eżekuttiv qal lill-Kunsill li hu kiteb lill-Transport Malta dwar l-ilment tas-Sur Grech dwar il-Bus Stop ta' quddiem id-dar tiegħu fi Triq il-Kbira u fit-twegiba mis-Sur Said minn TM dan talab lill-Kunsill fejn ser tehel minflok. Il-Kunsill qabel li din il-Bus Stop tehel faċċata ta' l-istatwa tad-Duluri fl-istess triq fejn kienet originarjament.
- 7.7 Is-Segretarju Eżekuttiv informa lill-Kunsill li kif kien mitlub talab il-kwotazzjonijiet għal bieb tas-switchroom u l-fly screens tal-latrina pubblika mingħand l-istess kuntrattur li ħadem l-aperturi tal-istess latrina dan biex ikunu tal-istess kulur u parigġ. Il-prezz hu ta' €383.50. Il-Kunsill qabel ma dan u talab lis-Segretarju biex dawn jiġu ordnati.
- 7.8 Is-Segretarju Eżekuttiv informa lill-Kunsill li l-kwotazzjoni għal żewġ skrinanji godda għall-uffiċċju tal-iskrivani se jgħalqu f'nofsinhar, ta' nhar il-Ġimgħa 13 ta' Frar 2015.
- 7.9 Is-Segretarju Eżekuttiv spjega lill-Kunsill li l-Kunsilli Lokali ġew mitluba mid-Dipartiment għall-Gvern Lokali permezz tal-Ispjżerija tal-Għażla Tiegħek biex il-Kunsilli jibdew iqassmu l-vouchers minn issa għax-xahar ta' Frar u ta' kull xahar lil persuni li huma Coelic mill-uffiċċju tal-Kunsill.

Korrispondenza tal-Kunsillieri

- 7.10 Il-Kunsilliera Cassar Sultana qalet li f' April ser isir Kunċert organizzat mit-Taqsima tal-Kultura fi ħdan il-Ministeru għal Għawdex bl-isem Voices from the Choirs fil-Knisja Parrokkjali Ta' Sannat fejn ser jitolbu lill-Kunsill biex jgħin f'din l-attività permezz ta' trophies. Il-Kunsill talab li tintbghat ittra mill-organizzaturi biex il-Kunsill ikun jista jikkolabora għal din l-attività'.
- 7.11 Il-Kunsilliera Cassar Sultana ssuġġerit li jibdew jiġu organizzati attivitajiet fil-lokalita' bl-isem Lejla Letterarja. Il-Kunsill għandu jara fejn jistgħu jiġu organizzati dawn.
- 7.12 Il-Viċi Sindku nfurmat lill-Kunsill b'ilment mir-residenti li fi Triq tal-Gruwa l-kuntrattur li qed jaħdem f'din it-triq waqqa xi ħajt tas-sejjieħ fit-triq. Is-Segretarju Eżekuttiv qal li hu għa nforma lill-W.S.C. biex dan il-ħajt jerga jinbena kemm jista jkun malajr.
- 7.13 Is-Sindku ġibed l-attenzjoni li l-water culvert ta' Triq Sannat kantuniera ma Triq ix-Xewkija għandu jiġi mnaddaf. Hu talab lis-Segretarju Eżekuttiv biex jikteb lid-Dipartiment tax-xogħolijiet u żvilupp fi ħdan il-Ministeru għal Għawdex biex dan ix-xogħol isir.
- 7.14 Is-Sindku u l-Viċi Sindku qalu li qed jirċievu lmenti mingħand individwi li jgħaddu minn Triq ix-Xewkija u talbu li jitwaħħal reflector f'din it-triq fejn ħajt ta għalqa li joħroġ il-

barra fit-triq li jinsab quddiem fejn hemm is-serer fl-egħlieqi faċċata. Il-Kunsill qabel li jinxtara relflector u jeħel fl-art ma dan il-ħajt.

- 7.15 Il-Kunsill qabel li għandu jitlob lill-Avukat tal-Kunsill biex jikteb ittra lid-Dipartiment tal-Artijiet biex fil-kantuniera ta' Triq ix-Xewkija fejn iċ-Ċimiterju din it-triq titwessa' peress li hi ta' periklu.
- 7.16 Il-Kunsilliera Cassar Sultana qalet li qed tircievi lmenti minn għand ġenituri tat-tfal li jattendu l-iskola primarja biex iz-zebra crossing fi Triq Sannat titmexxa aktar il-fuq ma Triq 28 ta' April 1688. Is-Sindku qal li dwar din għandha tingibed l-attenzjoni lill-Perit tal-Ministeru għal Għawdex meta l-Kunsill jara l-pjanti l-ġodda ta' Triq Sannat.
- 7.17 Is-Sindku gibed l-attenzjoni biex titwaħħal tabella bil-ftuħ u l-egħluq tal-latrina pubblika. Il-Kunsill qabel ma dan.
- 7.18 Il-Kunsilliera Margaret Said issuggerit lill-Kunsill biex fis-sotto-kumitat li se jitwaqqaf apposta tal-proġett tal-Pjazza Santa Margerita jkun hemm rappreżentant mill-Kumitat tal-Partit Laburista peress li l-każin ta' dan il-partit jinsab f'din il-pjazza.

8. Korrispondenza mid-Dipartiment tal-Gvern Lokali

Memos tad-Dipartiment għall-Gvern Lokali


31/2014	Spejjeż għal-ġbir ta' skart wara li jittella suq fil-beraħ
32/2014	Spejjeż għal servizzi speċjalizzati mitluba mill-Kunsilli Lokali
33/2014	Talbiet minn Ministeri jew Entitajiet Governattivi
34/2014	Aġġornament tal-Laqqgħat tal-Kunsilli Lokali
01/2015	Għeluq tas-sena finanzjarja
02/2015	Elezżjonijiet għall-Kunsilli Lokali (April 2015)
03/2015	Devoluzzjoni ta' Siti u Proprjeta Pubblika lill-Kunsilli Lokali

9. Approvazzjoni ta' ħlasijiet

Is-Segretarju Eżekuttiv ressaq fuq il-mejda tal-Kunsill l-iskedi ta' pagamenti Nru 12 u Nru 13 biex ikunu approvati mill-Kunsill. L-iskedi kif ipprezentati ġew aċċettati mill-Kunsill. Kopji ta' dawn l-iskedi qed jinhemežu ma dawn il-minuti.

10. Aġġornament

Il-laqqgħa spiċċat fit-8.00 p.m., u l-Kunsill iddeċieda li laqqgħa oħra issir nhar il-Ħamis 19 ta' Frar 2015, fil-5.00 p.m.


Philip Vella
Sindku


Jason Curmi
Segretarju Eżekuttiv